

# வேளாண் வளர்ச்சி - விவசாயிகளின் வாழ்வாதாரப் பாதுகாப்புக்கு விரிவான திட்டங்களுடன் வேளாண் நிதி நிலை அறிக்கை!

வேளாண் நிதி நிலை அறிக்கை... 4ஆம் பக்கத் தொடர்ச்சி

தமிழ்நாட்டிலுள்ள அனைத்து விதை விற்பனை விலையங்களும்தொடர்ச்சியாகக் கண்காணிக்கப்பட்டு, விதைகள் உரிய தரப் பரிசோதனைகளுக்கு உட்படுத்தப்பட்டு, **உழவர்களுக்குத் தரமான விதைகள் தொடர்ந்து கிடைக்க, உரிய நடவடிக்கை எடுக்கப்படும்.**

18. **பருத்தி உற்பத்திப் பெருக்குத் திட்டம்**  
“கோடைப் பருத்தி விடுதிறை வய்த மூடைப் பண்டம் மிடைநிறைந்த தன்”

என்று புறநானூற்றுப் பாடல், கோடை காலத்தில் விளைந்த பஞ்சை மூட்டை மூட்டையாக வீடு நிறைய அடுக்கி வைத்திருந்ததை விவரிக்கிறது.

தமிழ்நாட்டில் பருத்தியின் தேவை அதிகரித்துள்ளதால், பருத்தி உற்பத்தி மற்றும் உற்பத்தித் திறனை அதிகரிக்க, பருத்தி சாகுபடித் திட்டம் 2021-2022ஆம் ஆண்டிலிருந்து தொடர்ந்து செயல்படுத்தப்பட்டு வருகிறது. **2025-2026 ஆம் ஆண்டிலும் இத்திட்டம் 12 கோடியே 21 இலட்சம் ரூபாய் நிதி ஒதுக்கீட்டில் தொடர்ந்து செயல்படுத்தப்படும்.**

19. **பயிர்ச் சாக்கடைத் திட்டம்**

இயற்கைச் சீர்திருத்தங்களால் விளையும் பயிர்ச் சேதங்களினால் ஏற்படும் வருவாய் இழப்புகளில் இருந்து பாதுகாத்து, உழவர்களின் வாழ்வாதாரத்தை நிலைப்படுத்த, பயிர்ச் சாக்கடைத் திட்டம் செயல்படுத்தப்பட்டு வருகிறது.

இத்திட்டம், 2025-2026ஆம் ஆண்டில், 35 இலட்சம் ஏக்கர் பரப்பிலான பயிர்களைச் சாக்கடை செய்து, உழவர்கள், 841 கோடி ரூபாய் நிதி ஒதுக்கீட்டில் தொடர்ந்து செயல்படுத்தப்படும்.

20. **தமிழ்நாடு வேளாண்மைத் துறை**

மரங்கள் மழையைப் பொழிந்து பயிர்வளத்தையும், இலை, தழைகளை உதிர்ந்து மண்வளத்தையும் காக்கின்றன. எனவே உயர் மதிப்புமிக்க, அதிக பலனைக்கும் மரங்களை சாகுபடி செய்து, உழவர்கள் கூடுதல் வருமானம் ஈட்டும் வகையிலும் வேளாண் காடுகள் ஊக்குவிக்கப்படுகின்றன. **உயர் மதிப்பு கொண்ட சந்தனம், சம்பரம், மகோகனி, ஈட்டி போன்ற மரங்களை வளர்ப்பதற்கும், அவற்றைப் பதிவு செய்தல், வெட்டுதல், விற்பனைக்கு எடுத்துச்செல்லுதல் போன்ற அனைத்து நடைமுறைகளை எளிதாக்கவும், பசுமையான தமிழ்நாட்டை உருவாக்கவும் “தமிழ்நாடு வேளாண்மைத் துறை”**

வெளியிடப்படும்.

21. **உழவர்களை அயல்நாடுகளுக்குக் கண்டுரைச் சுற்றுலா அழைத்துச் செல்லுதல்**

உழவர்கள், நெல் உற்பத்தித்திறனில் அதிக சாதனை அடைந்துள்ள ஜப்பான், சீனா, வியட்நாம் ஆகிய நாடுகளில் கடைப்பிடிக்கப்படும் உயரிய தொழில்நுட்பங்களை நேரடியாகச் சென்று கண்டுரைந்து, அத்தகைய தொழில்நுட்பங்களைத் தங்கள் வயல்களில் செயல்படுத்தித் தரும் வகை, 100 முன்னோடி உழவர்கள் ஜப்பான், சீனா, வியட்நாம் ஆகிய நாடுகளுக்குக் கண்டுரைச் சுற்றுலா அழைத்துச் செல்லப்படுவர். இதற்கென இரண்டு கோடி ரூபாய் நிதி ஒதுக்கீடு செய்யப்படும்.

22. **தொடக்க வேளாண்மைக் கூட்டுறவுக் கடன் சங்கங்கள் மூலம் சான்று பெற்ற விதைகள், இடுபொருட்கள் விற்பனாகும்.**

தமிழ்நாடு முழுவதும் கிராம அளவில் 4,451

தொடக்க வேளாண்மைக் கூட்டுறவுக் கடன் சங்கங்கள் செயல்பட்டு வருகின்றன. அவற்றின் வாயிலாக, உழவர்களுக்குப் பயிர்ச் கடன்கள் வழங்கப்படுவதோடு, உரங்களும் வழங்கப்பட்டு வருகின்றன. உழவர்கள் எளிதில் அணுகி, வேண்டிய இடுபொருட்களை ஒரே இடத்தில் பெற்றுக்கொள்ள ஏதுவாக, **2025-2026ஆம் ஆண்டில் முதல் முறையாக நெல், சிறுதானியங்கள், பயறு வகைகள், எண்ணெய் வித்து இரகங்களின் தரமான சான்று விதைகளும், பிற இடுபொருட்களும் தொடக்க வேளாண்மைக் கூட்டுறவுக் கடன் சங்கங்களில் இருப்பு வைத்து உழவர்களுக்கு வழங்கப்படும்.**

**சர்க்கரைத்துறை**

23. **சர்க்கரை ஆலைகளுக்கு 2024-2025 அரவைப் பருவத்திற்கு கரும்பு வழங்கிய உழவர்களுக்குச் சிறப்பு ஊக்கத் தொகை**

தமிழ்நாட்டில் கரும்பு சாகுபடிப் பரப்பு, உற்பத்தியினை அதிகரித்து சர்க்கரை ஆலைகள் இயக்கத்திற்கு உறுதுணையாக இருக்கவும், **கரும்பு உழவர்கள் கூடுதல் வருவாய் பெறும் வகையிலும், 2024-2025 அரவைப் பருவத்திற்கு சர்க்கரை ஆலைகளுக்குப் பதிவு செய்து கரும்பு வழங்கிய தகுதியுள்ள உழவர்களுக்கு, ஒன்றிய அரசால் அறிவிக்கப்பட்டுள்ள நியாயமான மற்றும் ஆதாய விலைக்கு மேல், முன் எப்போதும் இல்லாத அளவில், டன் ஒன்றுக்கு 349 ரூபாய், சிறப்பு ஊக்கத்தொகையாக உயர்ந்தி வழங்கப்படும். இதனால் கரும்புக்கு, டன் ஒன்றிற்கு 3,500 ரூபாய் வழங்கப்பட்டு, சுமார் ஒரு இலட்சத்து 30 ஆயிரம் கரும்பு உழவர்கள் பயன்பெறுவர். இதற்கென, 297 கோடி ரூபாய் ஒதுக்கீடு செய்யப்படும்.**

24. **கரும்பு சாகுபடி மேம்பாட்டுத்திட்டம்**

அதிக சர்க்கரைக் கட்டுமானம், பூச்சி, நோய்தாக்குதலுக்கு எதிர்ப்புப் பண்புகளைக் கொண்ட பூதிய கரும்பு இரகங்களை உழவர்கள் அதிக பரப்பில் சாகுபடி செய்திடவும், சாகுபடி செலவைக் குறைக்கும் விதமாக கரும்பு விதைக்கரைணைகள், நாற்றுகள், இயந்திர அறுவடைக்கு ஏற்ற அகலப்பார் நடவு முறை, நுண்ணுாட்ட உரக்கலவை, தோகை தூளாக்குதல், நிலப்போர்வை அமைத்தல் போன்ற இனங்களை கரும்பு உழவர்களுக்கு மானிய விலையில் வழங்கவும் ஒன்றிய, மாநில அரசு நிதியில்

அரசு நிதி ஒதுக்கீட்டில் செயல்படுத்தப்படும்.

i. **காய்கறிகள் விதைத்தொகுப்பு:** காய்கறிகள், பழங்களின் தினசரி தேவை சராசரியாக ஒரு நாளுக்கு 400 கிராம் ஆகும். ஊட்டச்சத்து மிக்க நஞ்சற்ற காய்கறிகள் கிடைப்பதை உறுதி செய்திடவும், மக்களின் அன்றாட காய்கறித் தேவைகளை நிறைவு செய்யவும், வீட்டுத்தோட்டங்களில் காய்கறிகள் வளர்ப்பதை ஊக்குவிக்கும் விதமாக தக்காளி, கத்தரி, வெண்டை, மிளகாய், கொத்தவரை, கீரை வகைகள் போன்ற ஆறு வகையான **காய்கறி விதைகள் அடங்கிய தொகுப்பு 15 இலட்சம் குடும்பங்களுக்கு 75 சதவீத மானியத்தில் வழங்கப்படும்.**

ii. **பழச்செடிகள் தொகுப்பு:** நகர்ப்புறங்களிலும் கிராமப்புறங்களிலும் வசிக்கும் மக்களின் ஊட்டச் சத்துப் பாதுகாப்பை உறுதி செய்வதற்காக விரைவில் பலனளிக்கும் பப்பாளி, கொய்யா, எலுமிச்சை ஆகிய மூன்று வகையான பழச்செடிகள் அடங்கிய **பழச்செடித் தொகுப்புகள் ஒன்பது இலட்சம் குடும்பங்களுக்கு, 75 சதவீத மானியத்தில் வழங்கப்படும்.**

iii. தமிழ்நாட்டில், காய்கறிகளின் தேவைக்கேற்ப அவற்றின் பரப்பு, உற்பத்தியை அதிகரிக்கும் பொருட்டு தக்காளி, வெங்காயம், முருங்கை, கத்தரி, பச்சைமிளகாய், வெண்டை, கீரை போன்ற முக்கிய **காய்கறிப்பயிர்கள் 14 ஆயிரம் ஏக்கரில் பரப்பு விரிவாக்கம் செய்யப்படும். இந்தப் பரப்பு விரிவாக்கம் பெருமளவு சென்னைக்கு அருகிலுள்ள மாவட்டங்களில் செயல்படுத்தப்பட்டு சென்னைக்கான காய்கறித்தேவை நிறைவு செய்யப்படும்.**

iv. வைட்டமின்கள், நார்ச்சத்துகள், இரும்புச் சத்து, தாது உப்புக்கள் போன்ற சத்துகள் நிறைந்த **பழங்களின் சாகுபடிப் பரப்பானது 12 ஆயிரம் ஏக்கரில் ஊக்குவிக்கப்படும்.**

v. பந்தல் காய்கறிகளின் உற்பத்தியை அதிகரிப்பதற்காக **1,200 ஏக்கர் பரப்பில் பந்தல் அமைப்புகள் ஏற்படுத்தப்படும்.**

vi. பயறுவகை உற்பத்தியில் தன்னிறைவு பெற்று, உணவுப் பாதுகாப்பை உறுதி செய்திட, 2025-26 ஆம் ஆண்டில், **பயறு பெருக்குத் திட்டம் 5 இலட்சத்து 72 ஆயிரம் ஏக்கர் பரப்பளவில் 2 இலட்சத்து 50 ஆயிரம் உழவர்கள் பயன்பெறும் வகையில் செயல்படுத்தப்படும்.**

vii. தமிழ்நாட்டில் துவரையின் பரப்பு குறைந்து கொண்டே வரும் நிலையில், கடந்த ஆண்டு தமிழ்நாடு அரசு மேற்கொண்ட பல்வேறு சீரிய முயற்சிகளால், துவரை பரப்பு, ஒரு இலட்சத்து 59 ஆயிரம் ஏக்கராக உயர்ந்துள்ளது. துவரை சாகுபடிப் பரப்பு குறைந்து வரும் மாவட்டங்களில், **80 ஆயிரம் ஏக்கர் பரப்பில், துவரையைத் தனிப்பயிராகவோ, வரப்புப் பயிராகவோ அல்லது ஊடுபயிராகவோ பயிரிடுவது ஊக்குவிக்கப்படும்.**

viii. **பயறு வகைகள் விதைத்தொகுப்பு: புரத்த சத்து நிறைந்த மரத்துவரை, காராமணி உள் எரிட பயறுவகைகளை இல்லந்தோறும் வளர்க்கும் பொருட்டு பயறுவகை விதைகள் அடங்கிய தொகுப்பு ஒரு இலட்சம் இல்லங்களுக்கு 75**

## கரும்புக்கான ஊக்கத் தொகை 215லிருந்து 349 ஆக உயர்வு

சதவீத மானியத்தில் வழங்கப்படும்.

ix. புரத்தச்சத்து மிகுந்த காளான் உற்பத்தியை பெருக்குவதுடன், புதிய தொழில் முனைவோர்களை ஊக்குவிக்கவும், வேலை வாய்ப்புகளை உருவாக்கும் வகையிலும், ஊரகப் பகுதிகளில் **ஐந்து காளான் உற்பத்திக்கூடங்கள் அமைத்திட மானியம் வழங்கப்படும்.**

x. உழவர்கள் தாங்கள் விளைவித்த காய்களிகளை நுகர்பொருளுக்கு நேரடியாக விற்பனை செய்திட, **4,000 நடமாடும் விற்பனை வண்டிகளுக்கு மானியம் வழங்கப்படும்.**

26. **ஒருங்கிணைந்த தென்னை வளர்ச்சித் திட்டம்**

தமிழ்நாட்டில் தென்னை 11 இலட்சத்து 65 ஆயிரம் ஏக்கரில் பயிரிடப்படுகிறது. தென்னை மரங்களிலிருந்து **தேங்காய், இனீர், தேங்காய் எண்ணெய், தேங்காய்ப்பால், நீர்ப்பாணம், தென்னை நார்** போன்றவையும் பல்வேறு வகையான மதிப்புக்கூட்டுப் பொருட்களும் கிடைக்கின்றன.

“வைத்த பிள்ளையைப் பாதுகாத்தால், அது பெற்ற பிள்ளைக்கு உதவும்” என்ற சிறப்பு வாய்ந்த தென்னை சாகுபடியை ஊக்குவிக்க உழவர்கள் விரும்பத்தீன்படி நெட்டை, நெட்டை X குட்டை, குட்டை X நெட்டை ஒட்டு இரகக் கன்றுகள் வழங்கப்படும். **இத்திட்டத்தினை அனைத்து மாவட்டங்களிலும் ஒன்பதாயிரத்து 800 ஏக்கரில் செயல்படுத்த நான்கு கோடியே 80 இலட்சம் ரூபாய் நிதி ஒதுக்கீடு செய்யப்படும்.**

மேலும், தென்னந்தோப்புகளில் அடுக்கு

முறை சாகுபடியில் **வாழை, ஐதீக்காய், மிளகு போன்ற பலவகையான பயிர்களை ஊடுபயிராகச் சாகுபடி செய்து** ஆண்டு முழுவதும் தொடர்ச்சியாக வருவாய் ஈட்டும் வகையில் உழவர்கள் ஊக்குவிக்கப்படுவார்கள். இத்திட்டம் **எட்டாயிரம் ஏக்கரில், மூன்று கோடியே 23 இலட்சம் ரூபாய் நிதி ஒதுக்கீட்டில் செயல்படுத்தப்படும்.**

தென்னையின் உற்பத்தித்திறன், உற்பத்தியை அதிகரிக்க நோய்வாய்ப்பட்ட, விளைச்சல் இல்லாத, பழைய மற்றும் முதிர்ந்த மரங்களை அகற்றி, தரமான நாற்றுகளை மீண்டும் நடவு செய்ய ஊக்குவிக்கப்படும். இத்திட்டத்தில், **ஐந்தாயிரம் ஏக்கரில், மறு நடவு மற்றும் புத்தாக்கம் செய்வதற்கு எட்டு கோடியே 95 இலட்சம் ரூபாய் நிதி ஒதுக்கீடு செய்யப்படும்.**

தென்னை சாகுபடி செய்யும் உழவர்களின் வருமானத்தை மேம்படுத்த, ஒருங்கிணைந்த பண்ணைய முறைகள் குறித்த **செயல் விளக்கத்தில்கள், 2,500 ஏக்கரில் அமைத்திட, ஒரு கோடியே 75 இலட்சம் ரூபாய் நிதி ஒதுக்கீடு செய்யப்படும்.**

அண்மைக்காலமாக, தென்னையில் **ரூகோஸ் சுருள் வெள்ளை எக்களின் தாக்குதல், பெரும்பாலான இடங்களில் காணப்படுகிறது. இதனைக் கட்டுப்படுத்தி, ஒருங்கிணைந்த பயிர்ப்பாதுகாப்பு முறையினை** உழவர்கள் கடைப்பிடித்திடும் வகையில், மஞ்சள் ஒட்டுப் பொறி, ஒட்டுண்ணி அட்டைகள் போன்ற இனங்களுக்கு 50 சதவீதம் மானியம் வழங்கப்படும். இத்திட்டம் **2025-26ஆம் ஆண்டில் ஒரு இலட்ச**

துகளான நிலக்கடலை 74 ஆயிரம் ஏக்கரிலும், எள் 33 ஆயிரத்து 300 ஏக்கரிலும், தக்காளி, வெண்டை, வெங்காயம், கத்தரி, மிளகாய், கீரைகள் போன்ற **முக்கிய காய்கறிப்பயிர்கள் 57 ஆயிரத்து 300 ஏக்கரில் சாகுபடி மேற்கொள்ள ஊக்குவிக்கப்படும். இதனால் உழவர்களுக்கு உரிய விலை கிடைப்பதுடன், நுகர்வோருக்கு நியாயமான விலையில் காய்கறிகள் கிடைக்கும். இதற்கென, 10 கோடியே 50 இலட்சம் ரூபாய் நிதி ஒதுக்கீடு செய்யப்படும்.**

28. **நுண்ணீர்ப் பாசனத் திட்டம்**

நீர் ஆதாரத்தை சிக்கனமாகப் பயன்படுத்தி, நீர்ப் பயன்பாட்டுத் திறனை 40 முதல் 60 சதவீதம் வரை அதிகரிக்க, சொட்டு நீர், தெளிப்பு நீர்ப் பாசனங்களை உள்ளடக்கிய நுண்ணீர்ப் பாசனத் திட்டம் ஊக்குவிக்கப்படும். இதன் மூலம் உரப்பயன்பாட்டுத்திறன் அதிகரிக்கப்பட்டு, உரங்கள் வீணாவது தடுக்கப்படுவதோடு, களைகள் கட்டுப்படுத்தப்பட்டு, பணியாட்களின் தேவை யும் கணிசமாகக் குறைந்து, உற்பத்தி அதிகரிக்கிறது. **2025-2026ஆம் ஆண்டில் மூன்று இலட்சம் ஏக்கரில், ஆயிரத்து 168 கோடி ரூபாய் நிதி ஒதுக்கீட்டில் ஒரு இலட்சத்து 30 ஆயிரம் உழவர்கள் பயன்பெறும் வகையில் நுண்ணீர்பாசன அமைப்புகள் நிறுவப்படும்.**

29. **பாரம்பரிய காய்கறிகள் சாகுபடி ஊக்குவிப்பு**

பாரம்பரிய காய்கறிகளை உண்பதன் முக்கியத்துவத்தினைக் கருத்தில் கொண்டு, உழவர்கள் பாரம்பரிய காய்கறி இரகங்களைப் பெரும்

**பான்மையாகச் சாகுபடி செய்வதை ஊக்குவிக்கும் வகையில், சிறப்புத் திட்டம் செயல்படுத்தப்படும். இத்திட்டத்தில் மண்பாறைக் கத்தரி, சில்லுக்கொடி கத்தரி, குலசை கத்தரி, பெரிய கொல்லம்பட்டிக் கத்தரி, தருவைத் தக்காளி, மஞ்சள் குடம் தக்காளி, ஆனைக் கொம்பன் வெண்டை, சிவப்பு வெண்டை, சிறகு அவரை, மூக்குத்தி அவரை போன்ற பல்வேறு வகையான பாரம்பரிய காய்கறி இரகங்களைச் சாகுபடி செய்வதை ஊக்குவிக்க இரண்டு கோடியே 40 இலட்சம் ரூபாய் நிதி ஒதுக்கீடு செய்யப்படும். இதன் மூலம் 2,500 ஏக்கரில் பாரம்பரிய காய்கறிகள் சாகுபடி செய்யும் 7,000 உழவர்கள் பயனடைவார்கள்.**

30. **அறுவடைப் பின்செய் மோன்கை ஊக்குவிப்பு**

அக்டோபர்-டிசம்பர் மாதங்களில் வெங்காயத்தின் உற்பத்தி குறைவதால், வெங்காயத்தின் விலை அதிகமாக உள்ளது. இந்த இடைவெளியைக் குறைப்பதற்காக, வெங்காயத்தினைச் சேமித்து வைத்து மகசூல் குறைபும் நேரங்களில் விற்பனை செய்வதற்காக 36,000 மெட்ரிக் டன் கொள்ளளவு கொண்ட **வெங்காய சேமிப்புக் கூடங்கள் அமைக்க மானியம் வழங்க, 18 கோடி ரூபாய் ஒன்றிய, மாநில நிதி ஒதுக்கீடு செய்யப்படும். இத்திட்டத்தில் ஆயிரம் உழவர்கள் பயனடைவர்.**

தொடர்ச்சி 6 ஆம் பக்கம்

## முதலமைச்சரின் உழவர் நல சேவை மையங்கள்! 1000 இடங்களில் அமைக்கப்படும்!